

# وارثان علوم نبوت

## کی خدمت میں چند تجاویز

تحریر: پروفیسر ڈاکٹر فضل الہی اردو تخلص: محمد طیب معاذ

قارئین کرام! محترم پروفیسر ڈاکٹر فضل الہی صاحب ملک اہل حدیث کے معروف علمی و دینی گھرانے سے تعلق رکھتے ہیں۔ ڈاکٹر صاحب کی تصانیف (جن کی تعداد دو درجن سے زائد ہے) علمی و تحقیقی حلقوں میں متداول ہیں۔ باری تعالیٰ نے ان کو تحریر و انشاء کی خصوصی صلاحیتوں سے نوازا ہے۔ پروفیسر ڈاکٹر فضل الہی حضرت اللہ نے گذشتہ دونوں طلبائے جامعہ ابی بکر الاسلامیہ کراچی کو حصول علم میں مفید طلب تجاویز و آراء سے مطلع ہے۔ ڈاکٹر صاحب سے قبل جامعہ ابی بکر الاسلامیہ کے سینئر استاذ فضیلۃ الشیخ ابو عبد الجید محمد حسین حضرت اللہ نے معزز بہان کی کے خطاب سے قتل جامعہ ابی بکر الاسلامیہ پیش کیا اور جامعہ میں تشریف لانے پر ان کا صمیم قلب سے شکریہ ادا کیا۔ ذیل میں ان کے عالمانہ درس کا ملخص اردو ترجمہ پیش خدمت ہے۔ (م۔ط۔م)

الحمد لله والصلوة والسلام على رسول الله! عزيز طباءُ كرام ومحترم اساتذة عظام! میں رب تعالیٰ کی بارگاہ میں سراپا تشكرو اتنا ہوں کہ جس نے اپنی بے پایا رحمتوں کے طفیل مجھے وارثان علوم نبوت سے ملاقات کا موقع فراہم کیا۔ آپ لوگ طلب علم کیلئے اپنے گھروں سے نکلے ہیں رسول کرم ﷺ کا ارشاد ہے جو آدمی طلب علم کیلئے رخت سفر باندھتا ہے وہ اللہ کے راستے میں نکلتا ہے میری گفتگو کا عنوان ”وارثان علوم نبوت کی خدمت میں چند تجاویز“ ہیں۔ یہ تجاویز آپ کے علمی سفر میں مفید و معاون ہوں گی۔ ان شاء اللہ۔

۱۔ فضیلت علم کی معرفت: سب سے پہلی چیز یہ ہے کہ آپ لوگ اپنی قدر و منزلت اور بارگاہ الہی میں اپنا مقام و مرتبہ پہچانیں۔ امام ترمذیؓ نے اپنی جامع میں سیدنا انسؓ کے واسطے سے رسول رحمت ﷺ کا یہ فرمان نقل کیا ہے کہ ”من خرج فی طلب العلم فهو فی سبیل الله حتى یرجع“ [آخر جا الترمذی] ”جو شخص طلب علم کیلئے رخت سفر باندھتا ہے وہ واپس آنے تک اللہ کے راستے میں رہتا ہے۔“

یاد رہے کہ طالب علم جس وقت اپنے گھر سے طلب علم کیلئے قدم باہر رکھتا ہے اسی وقت سے اس کا شمار فی سبیل اللہ میں ہوتا ہے اور جب تک وہ اپنے گھر میں لوٹ نہیں جاتا اس وقت تک وہ اس شرف سے مشرف رہتا ہے۔ طالب علم مجاہد فی سبیل اللہ کے درجے اور مرتبے کو کیسے حاصل کر سکتا ہے؟ اس کا جواب امام طیبیؒ نے اپنی کتاب شرح مختکہ المصالح میں دیا ہے وہ رقمطراز ہیں کہ طالب علم کیلئے سفر کرنا دین اسلام کا احیاء، شیطان کی ذلت و ناکامی، نفس کی غذا اور خواہشات کی بخوبی ہے۔ باری تعالیٰ کا یہ بیان بھی اس کی تائید کرتا ہے۔

﴿وَمَا كَانَ الْمُؤْمِنُونَ لَيَنفِرُوا كَافِةً فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ﴾

لیتفقهوا فی الدین و لینذروا قومهم اذا رجعوا اليهم لعلهم يحذرُون ﴿ۚ﴾

[التوبہ: ۱۲۲] ”اور ایسے تو نہیں کہ سارے مسلمان نکل کھڑے ہوں، سو ایسا کیوں نہ کیا

جائے کہ ان کی ہر بڑی جماعت میں سے ایک چھوٹی جماعت جایا کرے، تاکہ وہ دین کی سمجھ

بو جھ حاصل کریں، اور واپس آنے پر اپنی قوم کو ڈرامیں، شاید کہ وہ ڈرامیں۔“

باری تعالیٰ نے اہل ایمان کو دو گروہوں میں تقسیم کیا ہے۔

اعلائی کلمۃ اللہ کیلئے بر سر پیکار مجاہدین کا مبارک گروہ۔

نقاہت دین حنیف کیلئے مصروف عمل خوش قسم جماعت۔

۱۔

۲۔

دونوں گروہ اپنے اپنے مشن کی تکمیل کیلئے مصروف عمل رہیں۔ حصول علم کیلئے کی جانے والی کوشش اور لقیمؒ اور امام طیبیؒ کے زدیک بھی جہاد اکبر ہے۔ ایک دوسری روایت جسے امام مسلمؓ نے اپنی صحیح میں نقل کیا ہے اس میں رسول عربی ﷺ کا فرمان عظیم ہے ”من سلک طریقاً یلتتمس فیہ علماً سهل اللہ به طریقاً الی الجنة“، ”جو شخص علم حاصل کرنے کیلئے کوئی راستہ طے کرتا ہے تو اللہ تعالیٰ اس کیلئے جنت کا راستہ آسان کر دیتا ہے۔“ مذکورہ حدیث مبارکہ کے الفاظ ”سهل اللہ به طریقاً الی الجنة“ اللہ تعالیٰ اس کیلئے جنت کا راستہ آسان کر دیتا ہے۔ کی تغیریک و توضیح میں امام ابن حجر قطراز ہیں:

سہل (آسان کر دیتے ہیں) سے مراد یہ ہے کہ باری تعالیٰ اس خوش نصیب کو ایسے اعمال

صالح کی خصوصی توفیق مرحمت فرماتے ہیں۔ جس سے دخول جنت لازم آتا ہے۔

امام ابو الداؤدؓ نے اپنی سنن میں سیدنا ابو الداؤدؓ کے واسطے سے رسول عربی ﷺ کا فرمان نقل کیا ہے آپ ﷺ

نے ارشاد فرمایا: (وَإِنَّ الْمُلَاتِكَةَ لَتَضْعِفُ أَجْنَحَتِهَا رَضَا لَطَالِبِ الْعِلْمِ) ”بلاشبہ فرشتے طالب علم کی رضا مندی کیلئے اپنے پر بچھاتے ہیں۔“ فرشتوں کے پر بچانے سے کیا مراد ہے؟ حضرات محمد شین رحمہم اللہ نے اس حدیث کے متعدد معانی بیان کیے ہیں جن میں سے اہم ترین معانی درج ذیل ہیں:

۱۔ فرشتے طالب علم کیلئے توضیح اختیار کرتے ہیں۔

۲۔ فرشتے اہل علم کی مجلس میں بیٹھتے ہیں۔

۳۔ فرشتے طالبان علوم بیوت کی معاونت و مساعدت کیلئے کوشش رہتے ہیں۔

۴۔ فرشتے طالب علم کیلئے دعائیں مصروف رہتے ہیں۔

۵۔ اہل علم کی مجالس پر فرشتوں کے پرسایلگن رہتے ہیں۔

۲۔ نعمت کی قدر دانی: علم شرعی کے دنیاوی و آخری وسائل آپ نے ملاحظہ فرمائے اب اس نعمت اللہ کی حفاظت کرنا آپ کا شرعی فریضہ ہے۔ اصطلاحاتِ جدیدہ کے نام پر امت کو خیر کثیر سے محروم کر۔ درسوم کوششیں کی جا رہی ہیں۔ مدارس اسلامیہ کی بیت کو بد لئے اور نصاب تعلیم میں تبدیلی لانے کیلئے زکر کثیر خرچ کیا جا رہا ہے۔ آپ نے شرعی علم کے حصول کیلئے اس عظیم علمی دانشگاہ کا انتخاب کیا ہے لہذا اس عظیم علم کو چھوڑ کر صرف علوم عصریہ میں شخص کے بارہ میں غور و فکر نہ کریں۔

باری تعالیٰ کا فرمان ہے: ﴿أَتَسْتَبْدِلُونَ الَّذِي هُوَ أَدْنَى بِالذِّي هُوَ خَيْرٌ﴾ [سورة البقرة: ۱۶۰] ”بہتر چیز کے بد لے ادنیٰ چیز کیوں طلب کرتے ہو؟“ لہذا اس قسمی متع (علم شرعی) کو ترک کر کے یا اس کے اوقات میں کمی کر کے دیگر علوم کے حصول میں مشغول مت ہوں۔

۳۔ فضولیات سے اجتناب: تحصیل علم کے دوران فضولیات سے کلی طور پر اجتناب برتنی۔ ہروہ قول، فعل جو آپ کیلئے حصول علم میں رکاوٹ بنے اس کو ترک کر دیں۔ ہمیشہ رسول علیہ السلام کا یہ فرمان اپنے پیش نگاہ رکھیں۔ رسول علیہ السلام نے فرمایا: (مَنْ حَسِنَ اسْلَامَ الْمَرءُ تُرَكَ كَهْ مَالًا يَعْنِيهِ) [آخرجه الترمذی و قال حسن] ”انسان کے حسن اسلام میں سے یہ بھی ہے کہ وہ ان کاموں کو ترک کر دے جن کا کوئی فائدہ نہیں۔“

”امام نوویؒ فرماتے ہیں کہ یہ حدیث اسلام کا مدار ہے۔ امام حسن بصریؓ فرماتے ہیں کہ اللہ

تعالیٰ جب کسی بندے سے اعراض کرتے ہیں جو اس کی علامت اور نشانی یہ ہے کہ اس بندے کو لا یعنی امور میں مشغول کر دیتے ہیں۔“

جس آدمی سے رب تعالیٰ اعراض کر لے وہ تو دنیا و آخرت میں ناکام و نامراد ہو جاتا ہے۔  
اسی طرح جو شخص فضول گفتگو کرتا ہے وہ صدق و پچائی سے محروم ہو جاتا ہے۔

**۴۔ تحصیل علم میں جدوجہد:** حصول علم میں حسب طاقت محنت کریں۔ اللہ تعالیٰ کسی کی محنت کو رایگاں نہیں کرتا۔ امام مالکؓ نے اس حقیقت کو بیان کرتے ہوئے کہا: ”اے طالب علم! تقویٰ کو اختیار کریں جد سے زیادہ سونے سے پر ہیز کریں اور کبھی بھی پیٹ بھر کر کھانا نہ کھائیں۔ زیادہ سونا اور کھانا دونوں چیزیں جدوجہد اور محنت شاقہ میں بنیادی رکاوٹ ہیں۔

**۵۔ آداب:** امام سفیان ثوریؓ نے چند ایک اہم آداب کا تذکرہ کیا ہے جن پر عمل پیرا ہو کر آدمی علم کی منازل بآسانی طے کر سکتا ہے یہ آداب حسب ذیل ہیں:

الف: الاستماع: درس کو اچھی طرح توجہ کے ساتھ سننا۔

ب: الانصات: دور ان سبق خاموشی اختیار کرنا۔

ج: الحفظ: مفوضہ درس کو اچھی طرح حفظ کرنا۔ طالب علم اور عام آدمی کے درمیان اصل فرق حفظ کا ہی ہے۔  
و: عمل: جو علم حاصل کیا جائے، اس پر عمل کیا جائے۔

ه: النشر: حاصل کردہ علم کو عموم الناس کے درمیان عام کرنا۔

و: استاذ کا احترام کرنا۔

سلف صالحین اپنے اساتذہ کا بے انہتاً احترام کیا کرتے تھے جس کا اندازہ سیدنا ابن عباسؓ کے طریقہ عمل سے لگایا جاسکتا ہے۔ آپؓ احادیث کو جمع کرتے وقت اپنے اساتذہ کے گھروں پر تشریف لے جاتے اگر دستیک پر دروازہ کھل جاتا تو اس استاذ محترم سے حدیث لے کر واپس آ جاتے۔ ایک دفعہ جمع احادیث کے سلسلہ میں ایک محدث کے گھر پر تشریف لے گئے جب سیدنا ابن عباسؓ کو معلوم ہوا کہ استاذ محترم آرام فرمائے ہیں تو آپ خاموشی سے دہلیز پر سو گئے تاکہ استاذ محترم کے آرام میں خلل واقع نہ ہو۔ حصول علم کے آداب میں سے یہ بھی ہے

کہ آپ اپنے اساتذہ سے اچھے طریقے سے سوال کریں۔

یاد رکھیں! علم اگر خزانہ ہے تو اچھے طریقے سے سوال کرنا اس خزانے کی چاپی ہے۔

۶۔ علم برائے عمل: علم میں رسوخ حاصل کرنے کیلئے عمل انہائی ضروری امر ہے۔ علم کا حصول فقط برائے عمل ہونا چاہیے۔ سیدنا ابو درداءؓ فرماتے ہیں: (ویل للذی لا یعلم مرة وویل للذی یعلم ولا یعمل سبعة مرات) ”جو شخص علم حاصل نہیں کرتا اس پر ایک دفعہ ہلاکت ہوا اور جو علم کے باوجود عمل نہیں کرتا اس پر سات مرتبہ ہلاکت ہو۔ امام مسلمؓ نے اپنی صحیح میں سیدنا ام جبیہ رضی اللہ عنہما سے روایت بیان کی ہے کہ رسول عربی ﷺ نے ارشاد فرمایا: ”جس شخص نے دن رات میں بارہ رکعات (سنن رواتبہ) پڑھیں اس کیلئے جنت میں ایک گھر بنایا جائے گا۔“ اس حدیث کے تمام رواۃ مثلاً ام جبیہ رضی اللہ عنہما عینہ بن ابی سفیان، عمر و بن اوس، نعمان بن سالم رضی اللہ عنہم وغیرہ فرماتے ہیں کہ ہم نے جب سے یہ حدیث سنی ہے ان رکعات کو ترک نہیں کیا۔

اسی طرح صحیح مسلم میں ہی ایک روایت ہے کہ سیدنا یاشارؓ فرماتے ہیں کہ میں ثابت بنیؓ کے ساتھ جارہا تھا ان کا گزر بچوں کے پاس سے ہوا تو انہوں نے ان کو سلام کہا اور ثابت بنیؓ نے حدیث بیان کی کہ وہ سیدنا انسؓ کے ساتھ جارہ ہے تھے کہ ان کا گزر بچوں کے پاس سے ہوا تو سیدنا انسؓ نے بچوں کو سلام کیا اور پھر سیدنا انسؓ نے حدیث بیان کی کہ وہ رسول رحمت ﷺ کے ساتھ جارہ ہے تھے جب آپؐ بچوں کے پاس سے گزرے تو ان کو سلام کیا۔ اس واقعہ سے ہمیں علم پر عمل کرنے میں سلف کے طریق کا علم ہوتا ہے۔

۷۔ باہمی تعاون: دوران تعلیم اپنے ساتھیوں کے ساتھ علمی تعاون کریں۔ اس باق میں کمزور طلباء کے ساتھ مرابعہ و مطالعہ کریں۔ ان کو سبق یاد کرو اسیں کسی بھی قسم کی غلطی پر اس کو نصیحت کریں اور نیکی کا اچھے طریقے سے حکم دیں۔ اگر آپ اپنے ساتھی میں کسی قسم کی برائی دیکھیں تو فوراً اس کو اس برائی سے روکیں۔ رسول نکرم ﷺ کی اس عظیم خوشخبری کو ہمیشہ اپنے پیش نظر رکھیں۔

رسول اللہ ﷺ نے ارشاد فرمایا: (وَاللَّهُ فِي عَوْنَ الْعَبْدُ مَا كَانَ الْعَبْدُ فِي عَوْنَ أَخِيهِ) [مسلم، بہاب الذکر والدعاء] ”اللہ تعالیٰ بندے کی مدد میں (رہتا) ہے جب تک بندہ اپنے بھائی کی مدد میں (رہتا) ہے۔“ اسی طرح رسول عربی ﷺ کا دوسرا فرمان بھی ساعت فرمائیں۔ (ان من أمتى قوماً يعطون مثل أجور أولئهم، ينكرون المنكر) [مسند احمد ۲۲/۲] ”بے شک میری امت میں کچھ ایسے افراد بھی ہوں گے جنہیں پہلے لوگوں کا سا اجر دیا جائے گا وہ، وہ ہوں گے جو برائی کو برا سمجھ کر اس سے روکیں گے۔“ اسی لئے ہمیشہ اپنے طالب علم بھائی کی ہر ممکن طریقے سے مدد کرتے رہیں۔

۸۔ اداۓ فریضہ: آپ تعلیمات کے دوران یا بعد از فراغت جب بھی اپنے گھروں کی طرف عازم سفر ہوں تو اپنے اہل و عیال، برادری اور محلے والوں کو دین اسلام کی تعلیمات سے روشناس کروائیں کونکہ حصول علم کا بنیادی مقصد ہی دعوت و تبلیغ ہے۔ صحیح بخاری میں روایت ہے کہ رسول اللہ ﷺ کے پاس ربیعہ قبیلے کا ایک وفد آیا انہوں نے آپ سے گزارش کی کہ آپ ہمیں دین کے اوامر پڑلاائیں تاکہ ہم اپنے پیچے قبیلے والوں کو ان سے متعلق آگاہی فراہم کریں اور (اس عمل کے عوض) ہم جنت میں داخل ہو جائیں۔

تو اس حدیث سے ہمیں یہ پتہ چلتا ہے کہ دعوت دین و خول جنت کا بنیادی سبب ہے۔

۹۔ تشکر: حصول علم میں فائدہ دینے والی چیزوں میں ایک چیز محسین کا شکر یہ ادا کرنا بھی ہے۔ فرمان رسول عربی ﷺ ہے: (لَا يَشْكُرُ اللَّهُ مَنْ لَا يَشْكُرُ النَّاسَ) [أَبُو دَاوُد: ۲۸۱] ”جو شخص لوگوں کا شکر یہ ادا نہیں کرتا، وہ اللہ کا بھی شکر گزار نہیں ہوتا۔“ لہذا اس جامعہ کی انتظامیہ، اس کے ساتھ مالی تعاون کرنے والے محسینین بالخصوص بانی جامعہ اور میرے عظیم دوست پروفیسر محمد ظفر اللہ آپ کے شکر یہ کے خصوصی مستحق ہیں ان کیلئے ہمیشہ دعا گو رہیں۔ یقیناً باری تعالیٰ اس نیکی کے بد لے میں آپ لوگوں کیلئے حصول علم کو مزید آسان کر دے گا۔

۱۰۔ اخلاص نیت: میری گفتگو اور تجاویز کا آخری جزء اخلاص کے ساتھ تعلق رکھتا ہے۔ بڑے سے بڑا عمل اگر اخلاص سے خالی ہو تو وہ بارگاہ الہی میں رائی کے برابر بھی اہمیت نہیں رکھتا۔ صحیح بخاری میں روایت ہے کہ رسول عربی ﷺ نے ارشاد فرمایا: (إِنَّ اللَّهَ لَا يَقْبُلُ مِنَ الْعَمَلِ إِلَّا مَا كَانَ خَالِصًا وَابْتَغِ بِهِ وَجْهَهُ) ”باری تعالیٰ صرف وہی عمل قول کرتا ہے جو کہ خالص رضاۓ الہی کے حصول کیلئے ہو۔“

اس طرح سنن ابن ماجہ میں سیدنا جابرؓ کے واسطے سے رسول معظیم ﷺ کا فرمان منقول ہے آپ نے ارشاد فرمایا: (لَا تَعْلَمُوا الْعِلْمَ لِتَبَاهُوا بِهِ الْعُلَمَاءُ وَلَا تَنْتَمِ رُوَا بِهِ السَّفَهَاءُ وَلَا تَخْيِرُوا بِهِ الْمَجَالِسُ فَمَنْ فَعَلَ ذَلِكَ فَالنَّارُ وَ النَّارُ) علم کو (۱) علماء پر فخر کرنے۔ (۲) نادانوں کے سامنے مشنی بگاڑنے۔ (۳) اور مجالس میں عزت وقار حاصل کرنے کیلئے نہ سیکھوایا کرنے والے کاٹھکانہ آگ ہے آگ ہے۔“

عزیز طلبائے کرام! مذکورہ بالتجاویز پر کار بندر ہیں ان شاء اللہ علم میں رسوخ عمل میں لذت اور دنوں جہانوں میں کامیابی آپ کے مقدار میں لکھ دی جائے گی۔

میں باری تعالیٰ سے دعا گھوں کہ رب رحیم سب سے پہلے مجھے اور آپ سب لوگوں کو ان باتوں پر عمل کی توفیق مرحمت فرمائے۔ آمین و آخر دعوانا ان الحمد لله رب العالمين (بِسْمِ اللَّهِ الرَّحْمَنِ الرَّحِيمِ، كِبَرَىٰ بِإِلَيْهِ الْمُنْتَهَىٰ، ۲۰۱۱ء)